

# भव्य है आईआईएम नागपुर कैंपस

## राष्ट्रपति रामनाथ कोविंद ने संस्थान के नए परिसर की प्रशंसा की

योगेश पांडे  
नागपुर | 8 मई

राष्ट्रपति रामनाथ कोविंद के हाथों रविवार को आईआईएम नागपुर के नए कैंपस का उद्घाटन ऐतिहासिक साबित हुआ. भोषण गर्मी को देखते हुए माना जा रहा था कि राष्ट्रपति परिसर में पहुंचने के बाद सीधे मंच पर आएंगे. लेकिन उन्होंने गर्मी की परवाह न करते हुए संस्थान के परिसर का अवलोकन किया. साथ ही संस्थान के परिसर की मुक्तकंठ से प्रशंसा करते हुए इसे भव्य व आकर्षक बताया.

समारोह को लेकर सुरक्षा के कड़े इंतजाम किए गए थे. साथ ही



आईआईएम नागपुर की मिहान स्थित भव्य एवं आकर्षक इमारत.

चुनिंदा लोगों को ही समारोह के लिए आमंत्रित किया गया था. प्रवेश द्वार पर राष्ट्रपति के हाथों शिलान्यास किया गया. इसके बाद वहां उपस्थित पदाधिकारी, नेताओं

को राष्ट्रपति की अध्ययनशीलता का अनुभव करने को मिला. प्रोटोकॉल के तहत राष्ट्रपति कार्यालय के पास आईआईएम की पूरी जानकारी पहले ही भेज दी गई

थी. लेकिन प्रत्यक्ष कैंपस में पहुंचने के बाद उन्होंने खुद से सारी जानकारी हासिल की. आईआईएम नागपुर के निदेशक डॉ. भीमराया मेत्री व केंद्रीय मंत्री नितिन गडकरी से उन्होंने आईआईएम के मॉडल की जानकारी ली.

यह भी जाना कि शिक्षक व विद्यार्थियों को इसका क्या लाभ होगा. कैंपस कैसे इको फ्रेंडली है. साथ ही दूसरे फेज में और कौनसे काम होने हैं व भविष्य की योजनाओं की पूरी जानकारी ली. डॉ. मेत्री ने बताया कि राष्ट्रपति ने कैंपस की भव्यता, आकर्षकता व कार्य की गुणवत्ता पर खुशी जाहिर की.

### 10 मिनट पैदल निरीक्षण किया

राष्ट्रपति ने 15 मिनट पूरे कैंपस का निरीक्षण किया. इसके बाद वे मंच पर आए. राष्ट्रपति की सुविधा के लिए ई-व्हीकल की व्यवस्था की गई थी. लेकिन उन्होंने 10 मिनट तक पैदल ही निरीक्षण किया. ई-व्हीकल पर जाते हुए उन्होंने संस्थान के बोर्ड ऑफ गवर्नर्स के अध्यक्ष सी.पी. गुरमानी से कैंपस कैसे इको फ्रेंडली है, इसकी जानकारी हासिल की. दीक्षाभूमि पर तीन दिवसीय बुद्ध महोत्सव